



बीवाईपीएल ने की पुलिस में शिकायत:

डीएस कंसट्रक्शन के खिलाफ करें आवश्यक कार्रवाई

- मामले की जांच के लिए दिल्ली सरकार कर रही है स्वतंत्र जांच कमिटी का गठन

नई दिल्ली: 23 मार्च, 2010। मयूर विहार में टावर गिराने के मामले में बीवाईपीएल ने आज पीडब्ल्यूडी के कॉन्ट्रैक्टर डीएस कंसट्रक्शन प्राइवेट लिमिटेड के खिलाफ पुलिस में शिकायत की है। पांडव नगर थाने में बीवाईपीएल की ओर से दर्ज शिकायत में डीएस कंसट्रक्शन कंपनी को टावर गिराने का जिम्मेदार ठहराया गया है। बीवाईपीएल ने पुलिस से अनुरोध किया है कि वे इस कंपनी के खिलाफ आवश्यक कार्रवाई करें, क्योंकि पूरा हादसा इसी कंपनी का लापरवाही का नतीजा है।

पुलिस शिकायत में कहा गया है कि पीडब्ल्यूडी के इस कॉन्ट्रैक्टर ने बिजली नियमों की परवाह किए गए बगैर, हाई टेंशन टावरों के प्लिंथ को क्षतिग्रस्त कर दिया। इस कारण यह दुर्घटना हुई। बीवाईपीएल ने अपनी शिकायत के पक्ष में फोटोग्राफ भी पुलिस को सौंपे, जिन्हें देखने पर यह साफ पता चलता है कि पीडब्ल्यूडी की लापरवाही की वजह से यह हादसा हुआ। उल्लेखनीय है कि इसमें दो करोड़ रुपये मूल्य की बीवाईपीएल की संपत्ति का नुकसान हुआ और साथ ही, बिजली आपूर्ति रुकने की वजह से व्यावसायिक घाटा भी हुआ।

शिकायत के मुताबिक, पीडब्ल्यूडी के लिए काम कर रही डीएस कंसट्रक्शन ने 66 केवी के एक लाइव टावर को हिला दिया और उसके नीचे की जमीन को खोखला कर दिया, जिस वजह से यह टावर गिर गया और उसके बाद उस टावर से लगे चार अन्य टावर भी गिर गए। उल्लेखनीय है कि रोड को चौड़ा करने के सिलसिले में न तो बीवाईपीएल से अनुमति ली गई थी, और न ही उसे सूचित किया गया था।

इस बीच, दिल्ली सरकार इस पूरे मामले की जांच के लिए एक स्वतंत्र कमिटी का गठन करने जा रही है, जो जांच के बाद इस पर अपना फैसला सुनाएगी। इस बारे में डीसीपी पूर्वी जिले को भी पत्र लिखकर सूचित कर दिया गया है तथा उनसे अनुरोध किया गया है कि वे इस संबंध पावर सेक्टर से संपर्क करें।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस- 39999870 / 9312007822

चंद्रप्रकाश कामत
कॉरपोरेट कम्युनिकेशंस- 39999642 / 9350130304